

પાલક માતા-પિતા યોજના હેઠળ સહાય મેળવનાર  
લાભાર્થીઓની આવક-મર્યાદા નક્કી કરવા બાબત.

ગુજરાત સરકાર  
સામાજિક ન્યાય અને અધિકારીતા વિભાગ  
ઠરાવ ક્ર: અનથ-૧૦૨૦૦૨-૫૩૨-૧૮૨૭(૦૩)છ  
સચિવાલય, ગાંધીનગર.  
તારીખ: - 1 MAR 2004

વંચાણે લીધા:-

- (૧) સ.ક.અને આ.વિ.વિભાગનો ઠ: ક્ર: બીસીએ-૧૦૭૮- ૧૭૫૫-છ તા. ૨૬-૧૨-૭૮
- (૨) સા.ન્યા.અનેઅ.વિ.નો તા. ૨-૩-૨૦૦૧ નો ઠ: ક્ર: અનથ-૧૦૨૦૦૧-૫૦૮(૧) છ.૧
- (૩) નિયામકશ્રી, સમાજ સુરક્ષા ખાતાનો તા. ૬-૨-૨૦૦૨ નો પત્ર ક્ર: જબક-માતાપિતા  
યોજના- ૨૦૦૧-૦૨-૨૩

ઠરાવ:-

આમુખમાં ક્ર (૧) આગળ જણાવેલ ઠરાવથી રાજ્યમાં પાલક માતા-પિતાની યોજના અમલમાં છે. આ યોજનાનો હેતુ મા-બાપ વગરના અનાથ બાળકોને પાલક માતા-પિતાની સાર સંભાળ હેઠળ સોંપી તેઓને ધરના જેવું વાતાવરણ મેળવી આપવાનો છે. જેથી તેનો સુંદર વિકાસ અને ઘડતર થઈ શકે હાલમાં પાલક માતા-પિતાને આવા અનાથ બાળકોના ઉછેર માટે માસિક રુ. ૫૦૦/- ની આર્થિક સહાય આપવામાં આવે છે.

પાલક માતા-પિતા યોજના હેઠળ દત્તક-ઉછેરમાં લેનાર દંપતિ-પાલક માતા પિતાનું જીવન ધોરણ સારુ હોયતો તે બાળકનો ઉછેર-ઘડતર સારી રીતે કરી શકે તેવા હેતુથી આ યોજના હેઠળ લઘુતમ આવક -મર્યાદા હોવી જરુરી જણાતા નિયામકશ્રી સમાજ સુરક્ષા ખાતા દ્વારા આમુખ ક્ર (૩) થી દરખાસ્ત કરવામાં આવેલ હતી.

પુખ્ત વિચારણાને અંતે સરકારશ્રી દ્વારા પાલક-માતા-પિતા યોજના હેઠળ <sup>અનાથ</sup> બાળકોને દત્તક ઉછેરમાં લેનાર પાલક માતા-પિતાની વાર્ષિક લઘુતમ આવક ઓછામાં ઓછી રુ. ૨૫,૦૦૦/ (અંકે રુપિયા પચ્ચીસ હજાર) ઠરાવવામાં આવે છે. આથી ઓછી આવકવાળા પાલક માતા-પિતાને બાળક દત્તક ઉછેરમાં આપી શકશે નહીં.

પાલક માતા-પિતા યોજનાની અન્ય શરતો યથાવત રહે છે.

આ ઠરાવ આ વિભાગની સરખા ક્રમાંકની ફાઈલ ઉપર નાણાં સલાહકારશ્રીની તા. ૨૭-૧-૦૪  
ની નોંધથી મળેલ સંમતિથી બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

  
(નંદકિશોર પટેલ)

ઉપસચિવ

સામાજિક ન્યાય અને અધિકારીતા વિભાગ

પ્રતિ,

- માન. મંત્રીશ્રી સામાજિક ન્યાય અને અધિકારીતા વિભાગના અંગત સચિવશ્રી
- નિયામકશ્રી, સમાજ સુરક્ષા ખાતુ, ગુ. રા. ગાંધીનગર.
- પગાર અને હિસાબી અધિકારીશ્રી ગાંધીનગર.
- નિવાસી ઓડીટ અધિકારીશ્રી, ગાંધીનગર.
- નાણાંકીય સલાહકારશ્રી (સા.ન્યા.અ.વિ) નાણાં વિભાગ, સચિવાલય, ગાંધીનગર.
- સિલેક્ટ ફાઈલ.